
కర్నూలు 








దనయ్య చాలా గొవృ నటుడు. ఎ 
పాత్రనయినా సరే అవలీలగా పోషించగలదు. 
చుట్టుపక్కల రాజ్యాలలో వానంత గొప్ప నటుడు 
ఎవడూ లేడని పెద్ద పెరు. జకాసీ ధనయ్యకు పేరులో 
ధనం వుంది గానీ ఇంటిలో అస్సలు లేదు.జ చాలా 
పేదవాడు. నాటకాలు వేయడం ద్వారా వచ్చి ధనం 
కుటుంబపోషణకు కొంచం కూడా సరిపోయేది 
కాదు. దాంతో ఏం చేయాలబ్బా అని ఆలోచిస్తా 
వుంటే ఒక స్నేహితుడు “మిత్రమా! మన మహారాజు 
శూరసెనునికి కళలన్నా కళాకారులన్నా చాలా 
ఇష్టం. కానీ ఎవరు ఎన్ని చెప్పినా పట్టించుకోడు. 
తానే స్వయంగా చూసి పరిశీలిస్తాడు. నచ్చితే 
(ప్రశంసల వర్షంలోనే గాదు వరహాల వర్షంలో గూడా 


ముంచెత్తుతాడు ఒక్కసారి కలువు” అని చెవ్పాడు. 

దాంతో ధనయ్య తన అదృవ్యాన్ని పరీక్షించుకోడానికి ఆ పూరి 
గ్రామాధికారి సహాయంతో రాజును కలిశాడు. “రాజా... జనా 
గురించి నెను స్వయంగా డబ్బా కొట్టుకోవడం తప్పే అయినా 
తప్పడం లేదు.జ నెను చాలా గొప్ప నటుని ఏ పాత్రనయినా 
అవలీలగా పోషించగలను. కానీ పేదరికం వెంటాడుతోంది. 
కుటుంబం గడవడం చాలా కష్టంగా వుంది. నాలోని కళాకారుడు 
చచ్చిపోతున్నాడు. నా ప్రతిభను పరీక్షించి నన్ను ఆదుకోండి” 
అన్నాడు వినయంగా తల వంచి. 

మహారాజు కాసేపు ఆలోచించి తన చుట్టూ వున్న వాళ్ళతో 
“ఈ లోకంలో అన్నింటికన్నా ఏ పాత్ర నటించడం కష్టం” 
అనడిగాడు. 

ఒకడు ప్రి పాత్ర అంటే, మరొకడు వృద్దుని పాత్ర అన్నాడు. 
ఒకడు నాయకుని పాత్ర అంటే, ఇంకొకడు (ప్రతినాయకుని పాత్ర 
అన్నాడు. అట్లా ఒకరితో ఒకరు గొడవ పడతా వుంటి మంత్రి 
మధ్యలో కల్పించుకొని “ జమహారాజా... అన్నిటికన్నా శవం పాత్ర 
వేయడం చాలా కష్టం. కళ్ళ ముందు ఎం జరుగుతున్నా 
పట్టిచ్చుకోకుండా, మొహంలో ఎటువంటి భావం కనబడకుండా, 
కొంచం కూడా అటూ యిటూ కదలకుండా నాటకం ముగిసే 


దాకా వుండాలి”జ అన్నాడు. 


రాజుకు ఆ మాట భలె నచ్చింది. “నిజమె... శవం పాత్ర 
ధరించడం అంటే మాటలు గాదు” అంటూ ధనయ్య వపు తిరిగి 
“ఏం ధనయ్యా... మరి శవం పాత్ర వెయగలవా. కానీ ఇది 
రంగస్థలం పై కాదు. నిన్ను ఈ రోజు సాయంత్రం రాజ్యంలో ఏదో 
ఒకచోట వదిలి పెడతాము. మళ్ళా రేపు ఉదయం ఐదు గంటల 
వరకు ఏమి జరిగినా నీవు అచ్చం శవం లెక్కన పడివుండాలె 
తప్ప అస్సలు లేవగూడదు. నివు బతికి వున్నట్టు ఎవరు కనుక్కున్నా 
శ ఓడిపోయినట్టె. సీ ప్రాణాలకు ఎటువంటి ప్రమాదం 
కలగకుండా కొందరు రాజభటులు దూరం నుంచే నిన్ను కని పెట్టీ 
చూస్తుంటారు. తరువాత రోజు పొద్దున్న నువ్వు నా దగ్గరకొచ్చి 
జరిగిందంతా పూసగుచ్చినట్టు వివరించాలి. ఈ పాత్ర వేయగలిగితే 
పదివేల బంగారు వరహాలు బహుమానంగా ఇస్తా. ఏం సిద్ధమా” 
అన్నాడు. 

ఆ మాటలకు ధనయ్య చిరునవ్వు నవ్వి “రాజా! నను నటున్నిి 
ఎటువంటి పాత్రయినా సరె సయ్యంటూ ముందుకు దూకడమే 
తప్ప వెనకడుగు వేయడం నా చరిత్రలోనే లేదు. చూస్తుండండి!... 
జనటునిగా శవం పాత్రలో జీవిస్తానుజ * అన్నాడు. 

దాంతో రాజు వానికి ఏం చెయ్యాలో చెప్పాడు. ధనయ్య 
సరేనని రాజు చెప్పిన చోటికి బైలుదేరాడు. 

అది ఒక బంగారు అంగడి. దాని యజమాని పరు 


శంకరయ్య. తక్కువ కాలంలోనే వ్యాపారంలో పెద్ద టరు 

సంవాదించాడు. అందరికన్నా తక్కువ ధరకే నగలు చెసి 
అందించేవాడు. 

ధనయ్య రాజు చెప్పినట్లుగా ఆ బంగారం అంగడిలోకి అడుగు 
పెట్టాడు. శంకరయ్య వానిని చిరునవ్వుతో ఆహ్వానించి నగలు 
చూపడం మొదలు పెట్టాడు. అంతలో అక్కడ పని చసబావకుడు 
ధనయ్య తాగడానికి తియ్యని లస్సీ కుండలో నుంచి తెచ్చి ఇచ్చాడు. 
అది తాగిన మరుక్షణం ధనయ్య గొంతు పట్టుకొని కిందపడి 
గిలగిలా కొట్టుకుంటూ చచ్చిపోయినోని మాదిరి అక్కడికక్కడే 
విరుచుకు పడిపోయాడు. 

“రెయ్‌... విడెందిరా ఆ లస్సీ తాగుతానే ఇట్లా చచ్చిపోయాడు. 
కొంపదిసి ఇందులో ఏమన్నా కలిసిందా” అన్నాడు కంగారుగా 
శంకరయ్య. 

“అదేం లేదు దొరా... ఇంతకు ముందు వచ్చిన వాళ్ళు గూడా 
చాలామంది తాగారు గదా... వాళ్ళకేం కాలెదు. కావాలంటే 
చూడండి నేను గూడా తాగుతా” అంటూ కుండలో నుంచి కొంచెం 
లస్సీ తీసి గుటగుటగుటమని తాగి చూపించాడు. 

“మరి వీడెలా చచ్చాడు 

“వాని కాలం తీరి చచ్చిపోయింటాడు అంతే, రాజభటులకు 
కబురు చేద్దాం. వాళ్ళు వచ్చి శవాన్ని తీసుకుపోతారు” అన్నాడు 
సవకుడు; 


“రేయ్‌... మనం చేసేది దొంగ బంగారం వ్యాపారం. 
దొంగలు ఎక్కడెక్కడి నుంచో దోచుకొచ్చినదంతా మూడో కంటికి 
తెలీకుండా తక్కువ ధరకు మనకు అమ్ముతా వుంటారు. ఎవరికీ 
అనుమానం రాకుండా వెంటనే మనం దాన్ని కరిగించి రకరకాల 
నగలు తయారు చెసి అమ్ముతా వున్నాం. ఇప్పుడు రాజభటులు 
గనుక వచ్చినారనుకో, వాళ్ళు మనం చెప్పింది నమ్మి వెళ్ళివోరు. 
మనమె ఏదో చేశాం అనుకుంటారు. మన అంగడికి ఎవరెవరు 
వస్తా వున్నారు, తి అమ్ముతా వున్నారు, ఏమేం కొంటా వున్నారు 
ఒక్కొక్కటె తవ్వి తీయడం 

మొదలు పెడతారు. తీగ లాగితే డొంకంతా కదిలినట్లు 
చివరకు మన గుట్టు గూడా బట్టబయలు ఐపోతుంది. గోటితో 
పోయేదానికి గొడ్డలి దాకా ఎందుకు, గుట్టుచప్పుడు కాకుండా 
శవాన్ని ఇక్కన్నుంచి మాయం చెసి ఇంకోచోట పడెస్తె సరి” 
అన్నాడు. 

శంకరయ్యకు ఆ వూరిలో వుండే గోపాలం అంటే అస్సలు 
పడదు. ఇంతకు ముందు వాళ్ళు పక్క పక్క ఇళ్ళలోనే వుందెవాళ్ళు, 
శంకరయ్యది దొంగ బంగారం వ్యాపారం గదా, ఇంటికి రాత్రుళ్ళ 
పూట ఎవరెవరో వచ్చిపోతా వుందెవాళ్ళు. ఇంటి తలుపులు 
దబదబదబ కొడతా వుండెవాళ్ళు. ఆ చప్పుళ్ళకు పక్కనె వున్న 
తమకు రాత్రి నిద్ర సరిగా రావడం లెదని గోపాలం గొడవపడి 
రాజభటులకు ఫిర్యాదు చేస్తానని బెదిరించాడు. దాంతో శంకరయ్య 

ఇళ్ళు ఖాళీ చేసి ఎవరూ లేని ఇంకో చోటికి మారాడు. అది 
గుర్తుకువచ్చి “ఈ గొడవలో గోపాలాన్ని ఇరికియ్యాలి” అనుకున్నాడు. 

బాగా చీకటి పడగానె నెమ్మదిగా శవాన్ని అంగడి వెనుకవైపు 
నుంచి గురంబండిలో వేసుకొని గోపాలం ఇంటికి చేరుకున్నారు. 
విధిలో ఎవరూ లేరు. నెమ్మదిగా శవాన్ని గోపాలం ఇంటిముందున్న 
అరుగు మీద ఒక స్తంభానికి కూర్చున్నట్లుగా ఆనించి తలుపు 
చప్పుడయ్యటట్లు దబదబదబ బాది వెగంగా అక్కడినుంచి 
వెళ్ళిపోయారు. గోపాలానికి ఎప్పుడూ కోపం ముక్కు వదన 
వుంటాది. చీటికీ మాటికీ (వతి చిన్నదానికి 
చిర్రుబు(రులాడుతుంటాడు. కొట్లాటలకి దిగుతుంటాడు. సయ్యంటె 
సయ్యంటూ అంగీ మడుస్తుంటాడు. 

ఇంటి లోపల అన్నం తింటా వున్న గోపాలం ఆ తలుపు 
కొట్టన చప్పుళ్ళకు అదిరిపడ్డాడు. సర్రుమని కోపం అరికాలి నుంచి 
తల వరకు పాకింది. “ఎవడ్రా వాడు కొంచమన్నా బుద్దుందా 
లేదా” అంటూ విసురుగా తలుపు తీశాడు. ఎదురుగా ఎవరూ 
లేరు. అటూ యిటూ పరికించి చూస్తే స్తంభానికి ఆనుకొని కూర్చున్న 
ధనయ్య కనబడ్డాడు. “కొంపలేదో కూలిపోయినట్లు తలుపులు 
దబదబదబ బాది, హాయిగా ఏమీ ఎరగనోని మాదిరి నింపాదిగా 
కూర్చుని విశ్రాంతి తీసుకుంటున్నావా... ఏం తమాషాగా వుందా 
నీకు” అంటూ పోయి విసురుగా వెనుకనుంచి తల మీద ఈడ్చి 
ఒక్కటి పెరికాడు. అంతే... ధనయ్య దభీమని ముందుకు పడ్డాడు. 

కొంచం కూడా కదలకుండా, మెదలకుండా అచ్చం శవం లెక్కన 
వూపిరి బిగబట్లాడు. అది చూసి గోపాలం అదిరిపడ్డాడు. ఎలో 
నాయనా ఒక్క దెబ్బకే చచ్చిపోయాడు” అనుకున్నాడు. 

అంతలో గోపాలం పెళ్ళాం బైటకు వచ్చింది. “సి కోపం 
ఏదో ఒక రోజు మన కొంప ముంచుతాదని ఎన్నోసార్లు నెత్తీ 
నత కొట్టుకొని చెప్పా. ఐనా వినలేదు. ఇప్పుడు చూడు 
ఏమయ్యిందో... ఇంతకు ముందు ఇట్లానే మన పనిమనిషి రంగన్న 
తల పగలగొడతివి. వాని పెళ్ళానికి పదివేల వరహాలు ఇచ్చి 
విషయం బైటకు రాకుండా, వాళ్ళింట్లోనే కాలు జారి కిందపడి 
చచ్చిపోయినాడని అందరినీ నమ్మించె సరికి తలప్రాణం 
తోకకొచ్చింది. ఇప్పుడు రా. ఎక్కడి నుంచి వచ్చాడో 
తెలియడం లెదు. ఈ గొడవ నుంచి ఎట్లా బైటపడాల్నో ఏమో” 
అని నెత్తీ నోరు కొట్టుకొంది. 

వాడు పెళ్ళాం నొరు గట్టగా మూసి “అందరికన్నా ముందు 
నీవే ఈ విషయం వూరువూరంతా దండోరా వేసేటట్లున్నావు. 
కొంచెం సేపు గమ్మున లోపలకు పో. ఏం చెయాల్నో నిను 
ఆలోచిస్తా” అన్నాడు. శవాన్ని నెమ్మదిగా అరుగు మీదకు మరలా 
చేర్చి ఎవరికీ కనబడకుండా దుప్పటి కప్పాడు. ఏం చేయాలబ్బా 
అని చానా సేపు ఆలోచించాడు. ఒక ఆలోచన తళుక్కుమంది. 

ఆ ఊరి చివర ఒక నారాయి అంగడి వుంది. శవాన్ని 
ఎద్దులబండిలో వేసుకొని అక్కడికి పోయాడు. కొంచెం దూరంగా 

ఎవరికీ కనబడకుండా ఒక చెట్టు చాటున బండి ఆపి అవకాశం 
కోసం ఎదురుచూడసాగాడు. తాగెటోళ్ళు తాగుతా వున్నారు. 
అరుచుకునెటోళ్ళు అరుచుకుంటా వున్నారు. కిందపడి దొర్లటోళ్ళు 
దొర్లుతా వున్నారు. అంతా సందడి సందడిగా వుంది. నెమ్మది 
నెమ్మదిగా ఒక్కొక్మరె వెళ్ళిపోతా వున్నారు. రాత్రి పది దాటెసరికి 
బైట ఎవరూ కనబడలేదు. లోపల సారాకొట్టు యజమానులు 
మాత్రమె వున్నారంతే. ఇదె సందనుకోని నెమ్మదిగా శవాన్ని దించి 
చప్పుడు చెయకుండా దాన్ని సారాయి అంగడి ముందు ఒక దిమ్మెకు 
ఆనించి కొంచం సారాయి వాని బట్టల మీద చల్లి అక్కడి నుంచి 
మాయమైపోయాడు. 

కాసెపున్నాక నారాకొట్టు యజమాని ఆరోజు వచ్చిన 
వరవోలన్నీ లక్కబెట్టుకుంటా తలుపులు మూసద్దామని 
బైటకొచ్చాడు. వచ్చి చూస్తే ఇంకేముంది దిమ్మెకు ఎవరో అనుకొని 
కనబడ్డారు. వాడు దగ్గరికొచ్చి “ఎయ్‌... లెయ్‌... అలయ్‌... తాగింది 
సాలు గాసీ... కొట్టు కట్టెస్తా వున్నాం పద పద” అంటూ భుజం 
తట్టాడు. వెంటనే ధనయ్య వూపిరి బిగబట్టి ఒక వైపుకి దభీమని 
పడిపోయాడు. అది చూసి నారాకొట్టు యజమాని అదిరిపడ్డాడు. 
ముక్కు దగ్గర వెలు పెట్టీ చూస్తే ఇంకెముంది వూపిరాడ్డం లేదు. . 

వాడు భయపడి వెంటనే లోపలనుంచి వాని బావమరిదిని 
పిలిచాడు. వాడు వచ్చి శవాన్ని చూసి “బావా... ఏ వ్యాపారమైనా 
న్యాయంగా చెయాలి. ఇట్లా కల్తీసారా కాయించి అమ్మొద్దు అని 

రోజూ నెత్తీ నొరకో కొట్టుకొని చెబుతా వున్నా నువ్వు 
పట్టించుకోవడం లేదు. ఇప్పుడు చూడు వీడు చచ్చిపడినాడు. నీ 
అదృష్టం కొద్దీ ఇక్కదెవరూ లెరు. అదెగాని వుండింటే ఇప్పటికంతా 
రచ్చ రచ్చయ్యది. నువ్వూ నేనూ కారాగారంలో వూచలు 
లెక్కబెట్టాల్పొచ్చిది” అన్నాడు. 

దానికి వాడు “రేయ్‌... ఈ రాజ్యంలో నెనొక్కన్నెనా ఇట్లా 
డబ్బుల కోసం దొంగపనులు చెస్తా వున్నది. వూర్లో పెద్ద పెద్ద 
వ్యాపారస్తులంతా చెసె పని ఇదె గదా... మన రాజ్యంలో పెద్ద 
ధర్మాత్నుడసీ, చెతికి ఎముక లేకుండా దానం చెసాడనీ పెరున్న 
సుబ్బయ్య నూనె వ్యాపారంలో సగానికి సగం కల్తినే. రాజ్యానికంతా 
బియ్యం సరఫరా న్‌ సుంకన్న లావుబియ్యాన్ని అరగదిసి 
సన్నబియ్యంలో కలిపి అమ్ముతా వున్నాడు. ఆఖరికి మన రాజుగారి 
సేనాధిపతి శూరసెినుడు చెసె పనేమి. ఎవరైనా సైన్యంలో 
భటులుగా చేరాలంటే ఆయన చెయి తడపాల్సిందె. యుద్ధవిద్యలు 
రాకున్నా పరాక్రమం లేకున్నా పరవాలెదు. ఈ లోకంలో 
దొరకనంతవరకూ అందరూ దొరలెగాసీ... ముందు ఈ శాన్ని 
ఏం చేద్దామో చెప్పు” అన్నాడు. 

బావమరిది కాసెపు అలోచించి “బావా.... అడవిలో పదిమైళ్ళ 
దూరం పోతే ఒక పాడుబడిన గుడి వుంది. అక్కడికి చచ్చినా 
ఎవ్వరూ పోరు, ఈ శవాన్ని తీసుకపోయి అక్కడ పడేద్దాం. న్‌ 
జంతువులో పీక్కు తింటాయి. ఏం సరేనా” అన్నాడు. 

వాళ్ళద్దరూ కలిసి ఆ శవాన్ని ఎద్దులబండిలో ఐసుకొని 
చీకటిలో అడవిదారి పట్టారు. అట్లా ఆ గుడికి చేరుకునేసరికి 
రెండు గంటలు పట్టంది. గుడ బైట వరండాలో ఒక మూల శవాన్ని 
పడుకోబెట్టి మట్టసంగా తిరిగి బైలు దెరారు. 

చీకటిలో ధనయ్య ఒక్కదే వున్నాడు గదా... దాంతో వానికి 
భయమేసింది. నాటకంలో చుట్టూ జనాల మధ్య నటించడం వెరు, 
ఇలా నిజంగా నటించడం వేరు. అంతలో రాజభటులు తాను 
ఎక్కడకెళ్ళనా అనుసరిస్తుంటారు గదా అని గుర్తొచ్చి ధైర్యం 
కలిగింది. రపుదయం వరకూ ఇలాగే శవంలా నటిస్తే చాలు పదివేల 
బంగారు వరహాలు చెతిలో పడతాయి గదా అని సంబరంగా 
కలలు కంటా, కదలకుండా మెదలకుండా అలాగే పడుకున్నాడు. 
అంతలో దూరం నుండి ఏవో గుర్రపు డెక్ళల చప్పుళ్ళు వనా 
వినబడ్డాయి. ఈ సమయంలో ఎవరా అని ఆసక్తిగా చూడసాగాడు. 
కాసేపటికి అక్కడిక్‌ ఒక పెద్ద దొంగలగుంపు వచ్చింది. 

వాళ్ళు దోచుకొచ్చిన సొమ్మంతా గుడి ముందు ఆవరణలో 
పెట్టి కాగడా వెలిగించారు. ఆ వెలుతురులో ఒకడు మూలన 
పడుకున్న ధనయ్యను చూసి “రయ్‌ తది ఆ మూతనే 
పడుకున్నాడు జాగ్రత్త” అన్నాడు. వెంటనే ఇద్దరు దొంగలు కత్తులు 
తీసుకొని వాని దగ్గరికి పోయి “రేయ్‌... ఎవర్రా నువ్‌. ఇంతదూరం 
వచ్చినావ్‌. ఒక్కనివెనా.... ఇంకా చాలామంది వచ్చినారా. లెయ్‌ 
లయ” అంటూ గట్టిగా అరిచారు. ధనయ్య ఒక్కమాట గూడా 

తిరిగి జవాబివ్వకుండా కొయ్యబొమ్మ లెక్క అట్లాగే బిగుసుకుపోయి 
వున్నాడు. ఎంత పిలిచినా లెయ్యక పోవడంతో ఒక దొంగ అటూ 
యిటూ కదిపినాడు. ఊహూ వాడు లెయ్యలెదు. “అసలు వాడు 
బతికినాడా చచ్చినాడా” అనుకుంటూ ముక్కు దగ్గర ఎలు పెట్టి 
చూసినారు. వాడు వూపిరి బిగబట్టడంతో శ్వాస అందలెదు. 
నారాయి వాసన గుప్పున కొడుతా వుంది. “రయ నడవడి 
బాగా తాగి ఇక్కడకొచ్చి పడ చచ్చినట్టున్నాడు” అన్నాడు. 

ఆ మాటలకు దొంగల నాయకుడు “విడొక్కదె వచ్చాడా, 
లేక మనం దెవతా విగ్రహం కింద దాచిన నిధి గురించి తెలిసి 
ఇంకెవరితోనైనా కలిసి వచ్చాడా. ఎందుకైనా మంచిది పోయి 
విగ్రహం కింద దాచిన నిధి వుందో లెదో చూసిరా. అలాగే లోపల 
ఎవరివైనా అడుగుల ముద్రలు మట్ట మీద వున్నాయెమో గమనించు” 
అన్నాడు. వెంటనే ఆ దొంగ వురుక్కుంటా లోపలికి పోయాడు. 
కాసెపటికి “నాయకా... లోపల ఎటువంటి అడుగుల ముద్రలూ 
లేవు. నిధి గూడా ఎట్లున్నది అట్లానే భద్రంగా వుంది. వీడు తాగి 
పొరవాటున దారి తప్పి వచ్చినట్టున్నాడులె, ఈ అడవిలో తిండీ 
సీళ్ళు దొరకక ఇక్కడ చచ్చిపడినట్టున్నాడు” అన్నాడు. 

దాంతో ఒక దొంగ “నాయకా... ఆ శవం సంగతి కాసేపు 
పక్కన పెట్ట రెపు రాత్రి మనం చేయబోయే దొంగతనం గురించి 
చెప్పండి” అన్నాడు. 

దానికి ఆ దొంగల నాయకుడు “మిత్రులారా... కొడితే ఏనుగు 
కుంభస్థలాన్నె కొట్టాలి అంటారు గదా పెద్దలు. ఇలా చిన్న చిన్న 
దొంగతనాలు ఎన్ని చేసినా లాభం లేదు. రెపు మనం రాజుగారి 
ఖజానాను కొల్లగొడదాం. తరతరాలు తిన్నా తరగనంత సంపద 
దొరుకుతుంది. ఇక మనకు జీవితంలో ఏ దొంగతనమూ 
చేయాల్సిన అవసరం వుండదు” అన్నాడు. 

“రానీ రాజుగారి ఖజానా అంటే మాటలు కాదుగదా... చాలా 
కాపలా వుంటుంది. అసలు లోపలికి అడుగు గూడా పెట్టలేం” 
అన్నాడు ఒక దొంగ. 

దానికి వాళ్ళ నాయకుడు చిరునవ్వు నవ్వ “మన సైన్యాధికారి 
శూరసేనుడు వున్నాడు గదా... వాడు పెద్ద లంచగొండి. ధనం 
ఇస్తే ఎవరూ ఏమి అని చూడకుండా సైన్యంలో చెర్చెసుకుంటా 
వుంటాడు. 

మనోళ్ళని నలుగురిని అలా వారం కింద పెద్ద ఎత్తున 
లంచమిచ్చి అంతఃపురంలో కాపలా భటులుగా చెర్సెశాను. ఆ 
నలుగురికి రెపు ఖజానా దగ్గర కాపలా. మత్తుమందు కలిపిన 
లడ్డూలు ఇప్పటికే పంపించాను. అవి తినగానే అక్కడ కాపలాగా 
వున్న మిగతా భటులంతా ఎక్కడోళ్ళక్కడ పడిపోతారు. తరువాత 
రోజు పొద్దున వరకు ఏనుగులతో తొక్కించినా లేవరు. భవనం 
వెనుకనుంచి మనవాళ్ళు తాళ్ళు కిందికి వదులుతారు. వెంటనే 


మనం పైకి పోయి ఖజానా అంతా కొల్లగొడదాం” అన్నాడు. 

అందరూ “సరే” అన్నారు. ధనయ్య అదంతా విని 
అదిరిపడ్డాడు. 

దొంగల నాయకుడు ధనయ్య వంక చూస్తా “ఈ శవం 
ఇక్కడుంటే అంతా కంపులేసి పోతాది గానీ.... ఒకడు దీన్ని 
తీసుకపోయి వూరి బైట సారా అంగడి వుందిగదా అక్కడ వ. 
రాపోండి. తాగి తాగి ఆన్న వడి నచ్చిపోయినాడం 
అనుకుంటారందరూ. మనం రేపు రాత్రి మరలా ఇక్కదే కలుద్దాం” 
అన్నాడు. 

“సరె... అని ఒక దొంగ ఆ శవాన్ని ఒక గుర్రమ్మీద వెసుకొని 
సర్రున దూసుకపోయాదు. నారా అంగడి ముందు తలుపులకు 
అడ్డంగా వాన్ని కూర్చోబెట్టి వెళ్ళివోయాడు. నారా అంగడి 
యజమానులు ఎద్దులబండిలో పోయి గుడికాడ శవాన్ని పెట్టి 
మరలా తిరిగి వస్తా వున్నారు గదా... దారిలో ఒక పెద్ద గుంత 
వచ్చింది. చూసుకోక పోవడంతో బండి దానిలో పడిపోయింది. 
ఇద్దరూ కష్టపడి బండి బైటకు లాక్ళోని వచ్చెసరికి ఉదయం అవుతా 
వుంది. 

ఇద్దరూ నారా అంగడికొచ్చి చూస్తె ఇంకేముంది.... గుమ్మం 
ఎదురుగా శవం కనబడింది. అంతే వాళ్ళద్దరూ అదిరిపడ్డారు. 
“యుఖవాడు దయ్యమయి తిరిగి మనల్ని చంపడానికి మనకన్నా 
ముందే వచ్చినట్టున్నాడు” అని భయపడి దూరం నుంచే దాచి 
పెట్టుకొని చూదనాగారు. 

రాజుగారి మాట ప్రకారం ఉదయం వరకే కదా ధనయ్య 
శవంలా వుండాల్సింది. ఇంకో అరగంటలో చీకటి తొలగిపోయింది. 

దాంతో ధనయ్య నెమ్మదిగా లేచి ఒళ్ళు విరుచుకోని ముందుకు 
అడుగేశాడు. అంతే అంతవరకు చెట్టుచాటు నుంచి చూస్తా వున్న 
ఆ బావా బామ్మర్జ్చులు ఇద్దరూ వణికిపోయారు. “రెయ్‌... ఆ దయ్యం 
మనల్ని కనిపెట్టసినట్టుంది. అందుకే లేసి మనవైపె వస్తా వుంది. 
ఇంకో క్షణం ఇకృన్నే వుంటె దానికి బలై సస్తాం అనుకుంటూ 
వెనక్కి తిరిగి చూడకుండా వారిపోయారు. 

ధనయ్య రాజభటులతో కలిసి సక్కగా రాజు దగ్గరికి 
పోయాడు. రాత్రి జరిగినవన్ని పూసగుచ్చినట్టుగా వివరించి 
చెప్పాడు. అవన్నీ విని రాజు నా రాజ్యంలో ఇన్ని అన్వాయాలు, 
అక్రమాలు జరుగుతున్నాయా” అంటూ ఆశ్చర్యపోయాడు. వెంటనె 
భటులను పంపి అందరినీ బంధించాడు. ఆ రోజు రాత్రి ఖజానా 
కొల్లగొట్టడానికి వచ్చిన దొంగలందరినీ చుట్టుముట్ట బంధించారు. 
ధనయ్యను పిలిచి * జబఒక్క దెబ్బకు వంద పిట్టలు పడడమంటే 
ఇదే.జ నువ్వు ఒక రాత్రి శవంగా నటించేసరికి రాజ్యంలో 
ఎప్పటినుంచో పట్టుపడని దొంగలు, కల్తీ వ్వావారులు, ఆఖరికి 
లంచాల కోసం మన సైన్యాన్ని బలహీనపరుస్తున్న అవినీతి 
సైన్యాధికారి... ఇలా చిన్న చిన్న చెపల నుంచి పెద్ద పెద్ద 
తిమింగలాల దాకా అనేకం చిక్కాయి. అంతేగాక పెద్ద నిధి 

దొరికింది. అందుకే ముందు చెప్పినట్టు పదివేల వరహాలు కాక 
ఏకంగా లక్ష వరహాలు కానుకగా ఇస్తున్నా తీసుకో!” అంటూ 
ఘనంగా సన్మానం చెసి వరహాలు చెతిలో పెట్టాడు. 

ఆరోజు నుంచీ ధనయ్య హాయిగా కాలు మీద కాలేసుకుని 


సుఖంగా బతకనాగాదు. 

